



ул. Македонија 12/3
Палата Македонија
Скопје, Р.Македонија
Тел: + 389 2 3211 262
Факс: +389 2 3126 311
e-mail: dzr@drz.gov.mk
www.dzr.gov.mk

Број: 14-971/5

Дата: 19.12.2013

ДО
ПОЛИТИЧКАТА ПАРТИЈА ПАРТИЈА НА ОБЕДИНЕТИ ДЕМОКРАТИ НА
МАКЕДОНИЈА - ПОДЕМ
СКОПЈЕ

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Извршивме ревизија на финансиските извештаи заедно со ревизија на усогласеност за 2012 година на Политичката партија Партија на обединети демократи на Македонија (во натамошниот текст ПОДЕМ) на сметката за редовно работење.

Не е вршена ревизија, ниту сме издале било каков извештај, за финансиските извештаи заедно со ревизија на усогласеност (сметка за редовно работење) на ПОДЕМ за годината која и претходи на годината која е предмет на оваа ревизија.

Изразено е негативно мислење за вистинитоста и објективноста на финансиските извештаи на ПОДЕМ за 2012 година, како и за усогласеност на активностите, финансиските трансакции и информации со релевантната законска регулатива, упатства и воспоставени политики.

Со извршената ревизија на финансиските извештаи за 2012 година ревизијата констатира дека:

- Годишната сметка и Годишниот финансиски извештај¹ не се доставени до Државниот завод за ревизија, Годишната сметка е делумно објавена², а Годишниот финансиски извештај не е објавен на веб страната на партијата;
- отсутствуваат целосно и навремено преземени активности за квалитетно

¹ На ден 10.09.2013 година до Државниот завод за ревизија, партијата достави Годишна сметка и Годишен Финансиски извештај.

² На веб страната на партијата објавен е само Билансот на приходи и рсаходи

Ревизорски тим:

Овластен државен ревизор

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

извршување на пописот на средствата и изворите на средствата;

- не постои соодветен акт за уредување на меѓусебните права и обврски со правните субјекти/физички лица каде партијата користи деловен простор;
- донесена е одлука за користење на средства без надомест при што не е утврдена вредноста на услугата, која ќе претставува основа за искажување на примените донации и
- не сите расходи се искажани во деловните книги и финансиските извештаи/биланс на приходи и расходи.

Надлежните органи и законскиот застапник на партијата потребно е да преземат мерки и активности за надминување на утврдените состојби.

Ревизијата истакнува постоење на системски слабости во делот на:

- отсуство на пропишан подзаконски акт за формата, содржината и начинот на водењето на Регистарот на донации;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации, како и
- отсуство на изработени пречистени закони.

Надлежните органи потребно е да преземат активности за надминување на утврдените системски слабости.

Извршивме обелоденување за неостварени приходи од наплатени средства на име членарини.

Не се примени забелешки по нацрт извештајот на овластениот државен ревизор број 14-971/3 од 12.11.2013 година.

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

1. Вовед

- 1.1. Извршивме ревизија на приложените финансиски извештаи на страните од 13 до 14 заедно со ревизија на усогласеност на сметка за редовно работење на Партијата на обединети демократи на Македонија - ПОДЕМ за 2012 година кои се состојат од Биланс на состојба на ден 31 декември, Биланс на приходи и расходи за годината која завршува со тој датум и преглед на значајни сметководствени политики и образложенија кон финансиските извештаи.
- 1.2. Ревизијата на финансискиот извештај од точка 1.1. на овој извештај е извршена согласно член 22 став 1 од Законот за државна ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Не е вршена ревизија, ниту сме издале било каков извештај, за финансиските извештаи заедно со ревизија на усогласеност на ПОДЕМ за годината која и претходи на годината која е предмет на оваа ревизија.
- 1.4. Финансиските извештаи од точка 1.1. на овој извештај се одговорност на раководството на субјектот застапувано од:

- Живко Јанкулоски , претседател на партијата од 29.07.2008 година

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи кои што се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите. Раководството на субјектот е исто така одговорно за осигурување дека активностите, финансиските трансакции и информации, рефлексирани во финансиските извештаи се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлексирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

доказ за тоа дали приходите и трошоците на ПОДЕМ се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

2. Цели и делокруг на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи се ослободени од материјално погрешни прикажувања без разлика дали е резултат на измами или грешки и да изрази мислење за тоа дали финансиските извештаи е изготвени, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансиските извештаи е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховни ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања.

При проценка на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околностите, но не за целите на изразување на мислење за ефикасноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Ревизијата од точка 1.1. погоре е планирана и извршена во периодот од 10.09.2013 до 13.09.2013 година кај Политичката партија ПОДЕМ од тим на Државниот завод за ревизија.

3. Наоди и препораки

Прашањата кои ги покрива овој извештај беа дискутирани на завршниот состанок со раководството и одговорните лица на Политичката партија ПОДЕМ - предмет на ревизија, одржан на ден 04.10.2013 година.

Не се примени забелешки по нацрт извештајот на овластениот државен ревизор број 14-971/3 од 12.11.2013 година.

3.1. Усогласеност со закони и прописи

- 3.1.1. Со одредбите на член 26 од Законот за финансирање на политичките партии е уредено дека Годишната сметка политичката партија е должна да ја достави до надлежните органи и јавно да ја објави на веб страната на политичката партија. Со извршената ревизија констатиравме дека годишната сметка не беше доставена до Државниот завод за ревизија и не се презентирани докази дека целокупниот сет на финансиски извештаи³ се објавени на веб страната на партијата. Наведената состојба влијае на можноста до пристап на информациите кои ги дава истата од страна на заинтересираните страни.

По препорака на ревизијата Годишната сметка на ПОДЕМ е доставена до Државниот завод за ревизија на ден 10.09.2013 година.

Препорака

Законскиот застапник на партијата да преземе мерки и активности за објавување на целокупниот сет на финансиски извештаи на веб страната на партијата и обезбеди податоците на соодветен начин да бидат достапни на заинтересираните страни.

- 3.1.2. Со одредбите од член 27 и 27-а од Законот за финансирање на политичките партии е уредена обврската за изготвување и доставување на Годишниот финансиски извештај до надлежните органи како и негово објавување на веб страната на политичката партија, најдоцна до 30 април во тековната година за претходната година. На ревизијата не и се презентирани податоци дека Годишниот финансиски извештај е изготвен и доставен до Државниот завод за ревизија како и дека е објавен согласно утврдените барања. Наведената состојба влијае на можноста до пристап на информациите кои

³ Објавен е само Билансот на приходи и расходи.

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

ги дава истиот од страна на заинтересираните страни, како и на остварување на правото на редовно годишно финансирање од Буџетот на Република Македонија.

По препорака на ревизијата Годишниот финансиски извештај на ПОДЕМ е изготвен и доставен до Државниот завод за ревизија на ден 10.09.2013 година.

Препорака

Законскиот застапник на партијата да преземе мерки и активности за објавување на Годишниот финансиски извештај на веб страната на партијата и обезбеди податоците на соодветен начин да бидат достапни на заинтересираните страни.

3.1.3. Со извршената ревизија на расположливата документација од спроведениот попис на средствата и обврските за 2012 година, ревизијата ги констатира следниве состојби:

- со Одлуката за формирање на комисија за попис, донесена од страна на Претседателот на партијата на 31.12.2012 година, формирана е комисија за попис на постојани средства, а не и комисија за попишување на паричните средства и обврските на партијата;
- изготвена е пописна листа на средства кои се евидентирани како ситен инвентар при што не се наведени парични вредности;
- не е извршено попишување на паричните средства и обврските;
- не е изготвен извештај за спроведениот попис и
- не е извршено усогласување на состојбата на средствата и обврските искажани во сметководствената евиденција со фактичката состојба по попис на 31 декември.

Утврдената состојба не е во согласност со одредбите од Законот за сметководство за непрофитните организации и Правилникот за сметководство за непрофитните организации и предизвикува неможност од потврдување на реалноста и веродостојноста на вредноста на средствата и обврските искажани во билансот на состојба и намалување на квалитетот на информациите кои ги дава истиот.

Препорака

Законскиот застапник на Партијата да преземе мерки и активности за:

- одредување на лица за вршење на попис на сите средства и обврски на партијата;
- изготвување пописни листи и извештај од извршениот попис;

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

- разгледување и усвојување на извештај од извршениот попис; како и
- усогласување на сметководствената евиденција со фактичката состојба утврдена со попис на 31 декември.

**3.2. Финансиски извештаи
Биланс на приходи и расходи**

3.2.1. Согласно статутарните одредби, принципот на организирање на ПОДЕМ е на територијална основа, при што членството се организира во облик на месни организации, општински организации, Организација на град Скопје и во органи на државно ниво. На ревизијата не и се презентирани податоци за начинот на уредување на меѓусебните права и обврски со правните субјекти/физичките лица каде партијата користи деловен простор. Ваквата состојба не е во согласност со одредбите на Законот за облигациони односи и оневозможува да се изврши потврдување на вкупните трошоци во случаите каде што партијата користи деловен простор со надомест или за висината на примените донации во случаите каде што партијата користи објект без надомест.

Препорака

Надлежните органи на партијата да донесат соодветен акт со кој ќе ја уредат потребата за користење на деловен простор и да пристапат кон уредување на меѓусебните права и обврски со правните/физичките лица, сопственици на деловен простор.

3.2.2. Со одредбите на член 15 од Законот за финансирање на политичките партии е уредено дека политичките партии можат да примаат донации во вид на пари, материјални средства или услуги. При тоа како донација се смета и давањето бесплатни услуги на политичката партија, како и давањето услуги за кои плаќа трето лице, а давателот на услугата е должен да ја извести политичката партија за вредноста на дадената услуга. Со оглед дека ПОДЕМ нема службени возила, а водејќи се од потребата за користење на превозни средства заради спроведување на секојдневните активности на партијата, законскиот застапник на партијата во текот на 2012 година донел Одлука за користење на две сопствени возила за потребите на ПОДЕМ без надоместок. На ревизијата не и се презентирани податоци за начинот на уредување на меѓусебните права и обврски за користење на возилата, како и за вредноста на дадената услуга, односно давателот на услугата не доставил известување до партијата за вредноста на дадената услуга. Ваквата состојба оневозможува да се изврши потврдување на висината на донацијата во случаите кога партијата користи туѓи средства без надомест, што не е во

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

согласност со Законот за финансирање на политичките партии и Законот за сметководство за непрофитните организации.

Препорака

Надлежните органи на партијата да донесат соодветен акт со кој ќе ја уредат потребата и условите за користење на туѓи средства од физички лица сопственици на средствата, да побараат известување за висината на вредноста на услугата и обезбедат нејзино правилно искажување како донација во деловните книги, регистарот на донации и финансиските извештаи на партијата.

- 3.2.3. При презентирањето на информациите за настанатите трансакции во деловните книги на партијата во известувачкиот период, лицето задолжено за водење на деловните книги не се водело согласно модифицираното сметководствено начело за искажување на приходите и расходите. Имено, од извршениот увид во деловните книги и расположливата документација, ревизијата утврди исплати на парични средства во текот на годината предмет на ревизија од трансакциската сметка и благајната на партијата во вкупен износ од 1.376 илјади денари, кои не се евидентирани и искажани како расходи во деловните книги и финансиските извештаи.

Исто така констатиравме неправилности во делот на начинот на водење на благајната, приложената поткрепувачка документација за евидентираниите трансакции во благајничкиот извештај и деловните книги, како и одобрувањето на приложените документи од одговорното лице.

Наведената состојба не е во согласност со одредбите на Законот за сметководството за непрофитните организации и Правилникот за сметководството за непрофитните организации и влијае на квалитетот на финансиските извештаи и информациите кои што ги даваат истите.

Препорака

Законскиот застапник на партијата да укаже на лицето задолжено за водење на деловните книги и изготвување на финансиските извештаи на потребата од:

- доследна примена на модифицираното сметководствено начело за искажување на приходите и расходите во деловните книги и нивно точно презентирање во финансиските извештаи;
- евидентираниите трансакции во благајничкиот извештај и деловните книги да се темелат врз основа на уредни, веродостојни и одобрени документи од одговорното лице на партијата.

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Вкупни ефекти од наодите

Вкупни ефекти од изнесените наоди во точката 3.2. се:

- отсуство на податоци за потврдување на: вкупните трошоци во случаите каде што партијата користи деловен простор со надомест или висината на донацијата каде партијата користи деловен простор без надомест;
- неможност за потврдување на висината на донацијата во случаите кога партијата користи туѓи средства без надомест и
- неискажни расходи во Билансот на приходи и расходи.

4. Ревизорско мислење

Мислење - за финансиски извештаи

Според наше мислење, поради значењето на прашањата изнесени во точката 3.2. финансиските извештаи не ги прикажуваат вистинито и објективно, во сите материјални аспекти, финансиската состојба на Партија на обединети демократи на Македонија - ПОДЕМ за 2012 година и резултатот од финансиските активности за годината која завршува со тој датум, во согласност со важечката законска регулатива.

Мислење – за усогласеност со закони и прописи

Според наше мислење поради значењето на прашањата изнесени во точките 3.1. и 3.2. активностите, финансиските трансакции и информациите рефлектирани во финансиските извештаи на Партија на обединети демократи на Македонија - ПОДЕМ, во сите материјални аспекти, не се во согласност со релевантната законска регулатива, упатства и воспоставени политики.

5. Системски слабости

- 5.1. Согласно одредбите на член 17 од Законот за финансирање на политичките партии („Службен весник на Република Македонија“ број 76/04; 86/08; 161/08; 96/09; 148/11; 142/12 и 23/13), политичките партии се задолжени да водат регистар на донации и истиот да го објават на својата веб страна на секои шест месеци за изминатиот шестмесечен период во рок од 15 дена од денот на истекот на шестмесечниот период или на друг соодветен начин да го направат достапен до јавноста. Со став четири од наведениот член е уредено дека „Регистарот на донации се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

донации. Правилникот се донесува во рок од шест месеци од влегувањето во сила на овој закон⁴.

До денот на известувањето за извршената ревизија наведениот правилник не е донесен од страна на надлежниот министер.

Ревизијата истакнува дека со донесувањето на Законот за изменување и дополнување на Законот за финансирање на политичките партии („Службен весник на Република Македонија“ број 142/12) наведениот член 17 има претрпено измени во делот на содржината на регистарот на донации и начинот на објавување на истиот. Во исто време во член 27-б предвидени се прекршочни одредби за запирање (суспендирање) на исплатата на средствата за редовно годишно финансирање од Буџетот на Република Македонија за политичката партија која нема да ги објави податоците за донациите примени во текот на годината согласно со членот 17 од законот и кое ќе трае до уредно исполнување на обврските согласно истиот член. Утврдената состојба влијае на остварување на правото на политичките партии за редовно годишно финансирање од Буџетот на Република Македонија во тековниот и наредниот период.

За надминување на утврдената состојба потребно е надлежниот министер да преземе активности за пропишување на наведениот правилник и негово објавување во Службен весник на Република Македонија.

- 5.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации („Службен весник на Република Македонија“ број 24/2003 и 17/2011) и членот 18 од Правилникот за сметководство за непрофитните организации („Службен весник на Република Македонија“ број 24/2003, 8/2009, 12/2009 и 175/2011) уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции⁵“. Со извршениот увид во: Правилникот за

⁴ Законот за финансирање на политичките партии влегува во сила на ден 03.11.2004 година, со тоа што наведениот правилник било потребно да биде донесен најкасно до 03.05.2005 година;

⁵ Приходите на непрофитните организации, се сметаат како расположливи кога се остварени (наплатени) во пресметковниот период на кој се однесуваат, односно до 31 декември во тековната деловна година или остварени (наплатени) во рок од 30 дена по истекот на пресметковниот период на кој се однесуваат, односно до 31 јануари во наредната година под услов приходите да се однесуваат на пресметковниот период и да служат за покривање на обврските од тој пресметковен период.

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

сметковниот план и билансите на непрофитните организации („Службен весник на Република Македонија“ број 117/05; 11/06) и Правилникот за содржината на одделни сметки во сметковниот план на непрофитните организации („Службен весник на Република Македонија“ број 117/2005), ревизијата констатира дека се пропишани сметки и позиции⁶ кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

- 5.3. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии („Службен весник на Република Македонија“ број 76/2004, 5/2007, 8/2007; 5/2008 и 23/2013) вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007). Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија“ број 36/2006). Со извршениот увид во наведените законски акти ревизијата констатира дека до периодот на известување од извршената

Расходите на непрофитните организации се признаваат во пресметковниот период во кој што настанале, односно до 31 декември во тековната деловна година доколку се платени во пресметковниот период на кој се однесуваат, односно до 31 декември во тековната деловна година или платени во рок од 30 дена по истекот на пресметковниот период, односно до 31 јануари во наредната година под услов обврската за плаќање да настанала во тој пресметковен период.

⁶ 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн.

**ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони. Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

6. Нагласување на прашања за неизвесност или континуитет

- 6.1. Во член 13 став 1 алинеа 1 и во член 14 од Законот за финансирање на политичките партии наведени се приватните извори на финансирање на политичките партии помеѓу кои е финансирањето по основ на членарина, а под членарина се смета редовен износ на средства кој членот на партијата го плаќа годишно согласно со актите на партијата. Врз основа на наведениот закон, со член 79 од Статутот на ПОДЕМ е уредено дека партијата и нејзините организациски структури стекнуваат финансиски средства и друг имот што се обезбедуваат меѓудругото и од партиска членарина. Со извршениот увид во деловните книги ревизијата утврди дека во годината предмет на ревизија не се искажани приходи од наплатени средства на име членарини. Ваквата состојба влијае на можноста на обезбедување на средства за самофинансирање на партијата.

ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА ПРИХОДИ И РАСХОДИ ЗА 2012 ГОДИНА

Опис	во 000 денари	
	2012	2011
Приходи		
Приходи од камати и позитивни курсни разлики	1	-
Приходи од членарини, подароци и донации и приходи од други извори	1,359	1,710
Вкупно приходи	1,360	1,710
Расходи		
Материјални расходи, услуги и амортизација	515	196
Други расходи	5	4
Даноци и придонеси кои не зависат од резултатот	-	26
Вкупно расходи	520	226
Нето вишок на приходи над расходи	840	1,484

ПАРТИЈА НА ОБЕДИНЕТИ ДЕМОКРАТИ НА МАКЕДОНИЈА - ПОДЕМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА СОСТОЈБА НА 31 ДЕКЕМВРИ 2012 ГОДИНА

Опис	2012	во 000 денари 2011
Актива		
Тековни средства		
Парични средства	857	1
Вкупно тековни средства	857	1
Вкупна актива		
	857	1
Пасива		
Краткорочни обврски		
Добавувачи	17	1
Пасивни временски разграничувања	840	-
Вкупни краткорочни обврски	857	1
Вкупна пасива	857	1